

**GCAS અંતર્ગત ધોરણ-૧૨ પછી સ્નાતક કક્ષાના પ્રોગ્રામ માટે  
વિદ્યાર્થીઓ માટેની માર્ગદર્શિકા**

**અગત્યના મુદ્દાઓ:**

1. રાજ્યની ૧૫-સરકારી યુનિવર્સિટીઓ અને તેને સંલગ્ન કોલેજ-પ્રોગ્રામમાં પ્રવેશ મેળવવા સંદર્ભે અરજી કરવા માટે GCAS પોર્ટલ મંચ પૂરું પાડે છે. પરંતુ જે વિદ્યાર્થીઓએ GCAS પોર્ટલ મારફત યુનિવર્સિટી-કોલેજ-પ્રોગ્રામમાં પ્રવેશ માટે અરજી કરી હશે તેવા જે વિદ્યાર્થીઓ રાજ્યની ૧૫-સરકારી યુનિવર્સિટીઓના GCAS પોર્ટલ પર દર્શાવેલ કોલેજ-પ્રોગ્રામમાં પ્રવેશ મેળવી શકશે.
2. વિદ્યાર્થી GCAS પોર્ટલ પર રજિસ્ટ્રેશન કરી પોતે પસંદ કરેલ કોલેજ-પ્રોગ્રામમાં સંબંધિત યુનિવર્સિટી/ કોલેજના પ્રવર્તમાન નિયમાનુસાર પ્રવેશ મેળવી શકશે.
3. GCAS પોર્ટલ પર વિદ્યાર્થીએ નિયત સમયપત્રકને યુસ્તપણે અનુસરવાનું રહેશે. આ સમયપત્રક મુજબ પોર્ટલ પર સંપૂર્ણ માહિતી ભરીને, રજિસ્ટ્રેશન ફી ભર્યા બાદ ફોર્મ સબમિટ કરવું અનિવાર્ય છે, અન્યથા તેમની અરજી પ્રવેશ માટે ધ્યાનમાં લેવાશે નહીં.
4. GCAS પોર્ટલ પર દર્શાવેલ માહિતીની સત્યતાની જવાબદારી માહિતી ભરનાર વિદ્યાર્થીની પોતાની છે. ખોટી માહિતી ભરવાથી અને ખોટા દસ્તાવેજો રજૂ કરવાથી વિદ્યાર્થી પ્રવેશથી વંચિત રહી જાય તો તેની સંપૂર્ણ જવાબદારી જે તે વિદ્યાર્થીની રહેશે. આથી વિદ્યાર્થીએ પોર્ટલ પર તમામ વિગતો ચીવટપૂર્વક ભરવી.
5. **GCAS પોર્ટલ પર એકવાર બેઝિક માહિતી, શૈક્ષણિક માહિતી, પ્રોગ્રામ-કોલેજ-યુનિવર્સિટી વગેરેની વિગતો ભરી, ફોર્મ સબમિટ થઈ ગયા બાદ જો વિદ્યાર્થી આ માહિતીમાં કોઈ ફેરફાર કરવા માંગે તો તે ફેરફાર ફોર્મ ભરવાની અંતિમ તારીખ પહેલા કરી શકે છે, પરંતુ આવા કોઈ પણ ફેરફાર કર્યા બાદ દરેક વખતે ફોર્મ સબમિટ કરવું અનિવાર્ય છે. સબમિટ થયા વગરના ફોર્મ પ્રવેશ માટે ધ્યાને લેવાશે નહીં.**
6. જે વિદ્યાર્થીઓની માર્કશીટમાં માત્ર ગ્રેડ દર્શાવેલા હોય તેવા વિદ્યાર્થીઓએ સંલગ્ન બોર્ડ/યુનિવર્સિટીની માર્કશીટની સાથે માર્ક્સ/ટકાવારી દર્શાવતું સર્ટિફિકેટ (Conversion Certificate) અપલોડ અનિવાર્ય છે.

7. વર્ષ ૨૦૨૪માં ગુજરાત માધ્યમિક અને ઉચ્ચતર માધ્યમિક શિક્ષણ બોર્ડમાંથી ધોરણ ૧૨ પાસ કરેલ વિદ્યાર્થીઓ અરજીમાં પોતાનો સીટનંબર દાખલ કરશે એટલે તેઓના ધોરણ ૧૨ના માર્ક્સ ઓટોફેચ થઈ જશે. માર્ક્સ ઓટોફેચ થઈ ગયા બાદ તેઓએ ધોરણ ૧૨ની માર્કશીટ અપલોડ કરવાની રહેશે. અન્ય બોર્ડના વિદ્યાર્થીઓ અરજીમાં દર્શાવેલ “Unfreeze HSC Details” બટન પર ક્લિક કર્યા બાદ ધોરણ ૧૨ના માર્ક્સની વિગતો પોતાની માર્કશીટના આધારે જાતે દાખલ કરી શકશે. માર્ક્સ દાખલ થઈ ગયા બાદ આ વિદ્યાર્થીઓએ માર્કશીટ અપલોડ કરવાની રહેશે.
8. **GCAS પોર્ટલ મારફત અરજી કરવાની રજિસ્ટ્રેશન ફી (Payment) ₹300/- રહેશે. આ રજીસ્ટ્રેશન ફી ઓનલાઈન માધ્યમથી જ ચૂકવવાની રહેશે. એક વાર ફી ભરાઈ ગયા બાદ તે કોઈપણ સંજોગોમાં પરત મળવાપાત્ર રહેશે નહિ.**
9. વિદ્યાર્થીને GCAS પોર્ટલ પર ઓનલાઈન અરજી કરતી વખતે “Choice” પેજ પર પ્રોગ્રામ-કોલેજ-યુનિવર્સિટી શોધવામાં કોઈ મુશ્કેલી જણાય તો તેઓ GCAS પોર્ટલના હોમપેજ <https://gcas.gujgov.edu.in/> પર આપેલ સર્ચબોક્સનો ઉપયોગ કરીને તેમની પસંદગીના પ્રોગ્રામ-કોલેજ-યુનિવર્સિટી શોધી શકે છે.
10. વિદ્યાર્થીને GCAS પોર્ટલ પર ઓનલાઈન ફોર્મ ભરવામાં જો કોઈ મુશ્કેલી જણાય તો પોર્ટલ પર દર્શાવેલ હેલ્પ સેન્ટરની રૂબરૂ મુલાકાત લઈ મદદ મેળવી શકશે. આ હેલ્પ સેન્ટર પર વિદ્યાર્થીએ પોતાના ફોર્મ સાથેના જોડેલ ડોક્યુમેન્ટ્સનું વેરિફિકેશન કરાવવાનું નથી.
11. જે યુનિવર્સિટી-કોલેજ-પ્રોગ્રામમાં વિદ્યાર્થીને પ્રવેશ મળતો હોય તેવી યુનિવર્સિટી-કોલેજમાં રૂબરૂ જઈ વિદ્યાર્થીએ નિયત સમયમર્યાદામાં રિપોર્ટિંગ કરાવવાનું રહેશે અને પોતાના રજિસ્ટર્ડ મોબાઈલ અને ઈમેલ પર આપવામાં આવેલ OTP યુનિવર્સિટી/કોલેજના સત્તાવાળાને આપી જે તે પ્રોગ્રામમાં પ્રવેશ કન્ફર્મ કરાવવાનો રહેશે. જો વિદ્યાર્થી ઓફર લેટર મળ્યા બાદ નિયત સમયમર્યાદામાં જે તે કોલેજમાં પોતાનો પ્રવેશ કન્ફર્મ નહીં કરાવે તો સંબંધિત કોલેજમાં તેનો પ્રવેશ-અધિકાર રહેશે નહીં.
12. યુનિવર્સિટી/કોલેજમાં રિપોર્ટિંગ વખતે વિદ્યાર્થીએ GCAS પોર્ટલ પર અપલોડ કરેલ પોતાના તમામ અસલ દસ્તાવેજોની ચકાસણી કોલેજ/યુનિવર્સિટી ખાતે કરાવવાની રહેશે.

13. કોઈ પણ એક યુનિવર્સિટી-કોલેજ-પ્રોગ્રામમાં એકવાર પ્રવેશ કન્ફર્મ કરવા OTP દ્વારા રીપોર્ટીંગ કર્યા બાદ વિદ્યાર્થીનું આગળની પ્રવેશપ્રક્રિયામાંથી નામ કમી કરવામાં આવશે. આથી વિદ્યાર્થીએ બરાબર સમજી-વિચારીને જ જે તે યુનિવર્સિટી-કોલેજ-પ્રોગ્રામમાં પ્રવેશ કન્ફર્મ કરાવવો.
14. વિદ્યાર્થી ખરેખર જે યુનિવર્સિટી-પ્રોગ્રામમાં પ્રવેશ મેળવવા માગતા હોય તેટલા જ યુનિવર્સિટી-પ્રોગ્રામની પસંદગી કરવી. આવી પસંદગી કરતી વખતે ધોરણ 12માં મેળવેલ ટકાવારી ખાસ ધ્યાને લેવી.
15. જે તે યુનિવર્સિટી/કોલેજની વેબસાઈટ પર દર્શાવવામાં આવેલ જુદા જુદા પ્રોગ્રામ્સની લાયકાતના નિયમો ધ્યાનમાં લઈને જ વિદ્યાર્થીઓએ યુનિવર્સિટી-પ્રોગ્રામ્સની પસંદગી કરવી.
16. GCAS પોર્ટલ મારફત એક જ અરજી દ્વારા વિદ્યાર્થી એક કરતાં વધુ યુનિવર્સિટી-કોલેજ-પ્રોગ્રામ પસંદ કરી શકશે. પરંતુ એક અરજી મારફત વિદ્યાર્થી કોઈપણ એક જ યુનિવર્સિટી-કોલેજ-પ્રોગ્રામમાં પ્રવેશ મેળવી શકશે.
17. જે પ્રોગ્રામ્સમાં ACPC કે અન્ય કોઈ કાઉન્સિલ દ્વારા પ્રવેશ નિર્ધારિત કરવામાં આવતા હોય તેવા પ્રોગ્રામ્સમાં પ્રવેશ મેળવવા માટે GCAS પોર્ટલ મારફત અરજી કરવાની રહેતી નથી.
18. ગુજરાત માધ્યમિક અને ઉચ્ચતર માધ્યમિક શિક્ષણ બોર્ડની પૂરક પરીક્ષાના પરિણામ બાદ આ પરીક્ષામાં ઉત્તીર્ણ થયેલ વિદ્યાર્થીઓ અને GCAS પોર્ટલ દ્વારા આયોજિત પ્રવેશના પ્રથમ ચરણમાં અરજી ના કરી હોય તેવા વિદ્યાર્થીઓ GCAS પોર્ટલ દ્વારા જાહેરાત થયેથી યુનિવર્સિટી-કોલેજ-પ્રોગ્રામની ખાલી જગ્યાઓ પર પ્રવેશ માટે અરજી કરી શકશે.

- ૧૫ સરકારી યુનિવર્સિટીઓ (યાદી વેબસાઇટ- <https://gcas.gujgov.edu.in/> પર ઉપલબ્ધ છે) તથા તેને સંલગ્ન સંસ્થા/કોલેજોના વિવિધ વિદ્યાશાખાઓનાં સ્નાતક, અનુસ્નાતક, સર્ટીફિકેટ, ડિપ્લોમા અને પીએચ.ડી. કક્ષાના પ્રોગ્રામ કે જેના પ્રવેશ કોઈ કાઉન્સિલ કે ACPC દ્વારા ન થતાં હોય તેવી વિદ્યાશાખાઓમાં પ્રવેશ માટે રજિસ્ટ્રેશન GCAS પોર્ટલ ઉપર કરવાનું રહેશે.
- GCAS એ માત્ર અરજી કરવાનું પ્લેટફોર્મ છે. વિદ્યાર્થીને પ્રવેશ સંબંધિત યુનિવર્સિટી/કોલેજ તેમના પ્રવર્તમાન નિયમાનુસાર કરે છે અને તેમને પ્રવેશ અપાય છે.
- GCAS પોર્ટલ અંગ્રેજી અને ગુજરાતી એમ બંને ભાષાઓમાં ઉપલબ્ધ છે.
- એક જ અરજીમાં વિદ્યાર્થી એક કરતાં વધુ પ્રોગ્રામ-કોલેજ-યુનિવર્સિટી પસંદ કરી શકશે. પરંતુ એક અરજી મારફત કોઈપણ એક જ પ્રોગ્રામમાં પ્રવેશ મળશે.
- ૧૦+૨ના આધારે થતાં પ્રોગ્રામ, સ્નાતક કક્ષા બાદના પ્રોગ્રામ અને પીએચ.ડી માટેના ફોર્મ અલગ-અલગ રહેશે.
- સ્નાતક કક્ષાના પ્રોગ્રામ, અનુસ્નાતક કક્ષાના પ્રોગ્રામ અને પી.એચ.ડી એમ તમામ લેવલના પ્રોગ્રામ માટે અરજીથી માંડી પ્રવેશ સુધીનું સમયપત્રક અલગ-અલગ હશે.
- વિદ્યાર્થીએ પોતાને લાગુ પડતા સમયપત્રકમાં દર્શાવેલ સમયમર્યાદામાં ફોર્મ ભરવું, એકેડેમિક માહિતી ભરવી, કોલેજોની પસંદગી કરવી, ફી ભરવી અને અરજી સબમિટ કરવા સુધીની તમામ કાર્યવાહી કરવી. ત્યારબાદ સમય પત્રક માં જણાવ્યા અનુસારના દિવસો દરમિયાન પ્રોવિજનલ પ્રવેશ યાદી જોવી, ગ્રીવન્સ, જો કોઈ હોય તો, તે રજૂ કરવા અને તેનું નિવારણ મેળવવું, આખરી પ્રવેશ યાદી ચકાસવી, પોતાના GCAS લોગિન માં મળેલ પ્રવેશ ઓફર ચકાસવી, કોલેજ પર પ્રમાણપત્રોની ચકાસણી કરાવી ફી ભરી પ્રવેશ કન્ફર્મ કરવાનો રહેશે.

## પ્રવેશનો પ્રથમ રાઉન્ડ

1. અરજી પ્રક્રિયા
  - a) વિદ્યાર્થીઓ માટે રજિસ્ટ્રેશન તા. ૦૧-૦૪-૨૦૨૪થી શરૂ થયેલ છે. વિદ્યાર્થી Course Type/ અભ્યાસક્રમનો પ્રકાર, Applicant Name / અરજદારનું નામ, Birth Date / જન્મ તારીખ, Category / કેટેગરી, Gender/ જાતિ, Email / ઈમેલ અને Mobile No./ મોબાઈલ નંબર આપી રજિસ્ટ્રેશન કરી શકશે તથા બેઝીક પ્રોફાઇલ (Profile)ની માહિતી ભરી શકશે. સૌપ્રથમ વિદ્યાર્થીએ બેઝીક વિગતો સાથે રજીસ્ટર કરવું.
  - b) વિદ્યાર્થીઓએ લાયકી પરીક્ષાનું પરીણામ આવ્યા બાદ એટલે કે સ્નાતક કક્ષાના કોર્સ માટે ધોરણ-૧૨, અનુસ્નાતક કક્ષાના પ્રોગ્રામ માટે સ્નાતકના છેલ્લા સેમેસ્ટરનું અને પી.એચ.ડી માટે જુન-જુલાઈ માસમાં લેવાનાર નેટ (NET) પરીક્ષાના પરીણામ બાદ શૈક્ષણિક (Academic) માહિતી, કોલેજોની પસંદગી, જરૂરી આધારો અપલોડ કરવા, ફી ભરવી વગેરે કામગીરી નિયત સમયમર્યાદામાં પૂર્ણ કરવાની રહેશે.

- c) વિદ્યાર્થીઓએ લાયકી પરીક્ષાના પરીણામમાં ગ્રેડ/CGPA દર્શાવવામાં આવ્યા હોય તો જે-તે વિદ્યાર્થીએ લાયકી પરીક્ષાના પરિણામ સાથે તેને સંબંધિત વિષયમાં મળેલ ગુણ અને તેની ટકાવારીનું સંબંધિત બોર્ડ/યુનિવર્સિટી દ્વારા આપવામાં આવેલ પત્રક (Conversion Certificate) ફરજિયાતપણે બિડાણ કરવાનું રહેશે.
- d) વિદ્યાર્થીઓએ એવી જ પ્રોગ્રામ-કોલેજ-યુનિવર્સિટી પસંદ કરવી કે જેમાં તે ખરેખર પ્રવેશ લેવા ઈચ્છે છે. વિદ્યાર્થીઓએ જે-તે પ્રોગ્રામ માટે ઓછામાં ઓછી 25 કોલેજ પસંદ કરવી હિતાવહ છે. જે યુનિવર્સિટીમાં જે-તે પ્રોગ્રામમાં 25 કરતાં ઓછી કોલેજ છે, ત્યાં બધી જ કોલેજ પસંદ કરવી હિતાવહ છે.
- e) વિદ્યાર્થીઓએ સમયમર્યાદામાં એપ્લીકેશનને સબમિટ કરવી.  
નોંધ: એક વખત અરજી સબમિટ થઈ ગયા બાદ વિદ્યાર્થીને જો કોઈ ભૂલ જણાય તો તેઓ અરજી કરવાના છેલ્લા દિવસ સુધી અરજીને ઓપન કરી અરજી સુધારી શકશે. પરંતુ અરજી ફરી ઓપન કર્યા બાદ સબમિટ કરવી જરૂરી છે. એવી અરજીઓ કે જે સબમિટ નથી કરવામાં આવી, તેને પ્રવેશ માટે ધ્યાન પર લેવામાં નહીં આવે.
- f) પ્રેફરન્સ ડિલિંગ: (ફક્ત જ્યાં સેન્ટ્રલાઈઝ્ડ પ્રવેશ પ્રક્રિયા થાય છે તેવી યુનિવર્સિટી સંલગ્ન કોલેજ પસંદ કરેલ હોય તેમને માટે)  
અરજી કરવાની છેલ્લી તારીખ બાદ જે વિદ્યાર્થીઓએ જ્યાં સેન્ટ્રલાઈઝ્ડ પ્રવેશ પ્રક્રિયા થાય છે તેવી યુનિવર્સિટી સંલગ્ન કોલેજ પસંદ કરેલ હોય તેમણે જે તે યુનિવર્સિટીની સૂચના મુજબ જે તે યુનિવર્સિટીના પોર્ટલ પર પસંદ કરેલી કોલેજોને પોતાની પસંદગી મુજબનો અગ્રતાક્રમ આપવાનો રહેશે.

## 2. પ્રોવિઝનલ પ્રવેશયાદી:

અરજી કરવાની છેલ્લી તારીખ બાદ સમયપત્રકમાં જણાવ્યા અનુસાર યુનિવર્સિટી/કોલેજો દ્વારા પ્રોવિઝનલ પ્રવેશયાદી જાહેર કરવામાં આવશે. જે વિદ્યાર્થી GCAS પોર્ટલ પર લોગિન થઈ તેણે જે યુનિવર્સિટી/કોલેજ/પ્રોગ્રામ પ્રવેશફોર્મમાં પસંદ કરેલ હશે તે તમામ માટે પ્રોવિઝનલ પ્રવેશયાદી જોઈ શકશે.

## 3. વિદ્યાર્થી દ્વારા ગ્રિવન્સ:

પ્રોવિઝનલ પ્રવેશયાદી જાહેર થયા બાદ સમયપત્રકમાં જણાવ્યા અનુસાર પ્રોવિઝનલ પ્રવેશયાદી સંબંધિત જો કોઈ વાંધો હોય તો વિદ્યાર્થી જે તે યુનિવર્સિટી/કોલેજ ને ગ્રિવન્સ આપી ત્યાંથી ઉકેલ મેળવી શકશે.

## 4. ફાઈનલ પ્રવેશયાદી:

પ્રોવિઝનલ પ્રવેશયાદી સંબંધિત જો કોઈ ગ્રિવન્સ મળેલ હોય તો તેના નિકાલ બાદ યુનિવર્સિટી/કોલેજ દ્વારા પોતાની કોલેજની ફાઈનલ પ્રવેશયાદી જાહેર કરવામાં આવશે.

5. વિદ્યાર્થી દ્વારા OTP મારફત રિપોર્ટિંગ:

જે તે પ્રોગ્રામ માટેની ઇન્ટેકને આધારે પ્રવેશ માટે ફાઇનલ થયેલ વિદ્યાર્થીઓને ઓનલાઇન પ્રવેશ ઓફર આપવામાં આવશે. વિદ્યાર્થી GCAS પોર્ટલ પર લોગિન થઈ તેને જેટલી યુનિવર્સિટી/કોલેજમાંથી જેટલા પ્રોગ્રામ માટે ઓફર આપવામાં આવેલ હશે તે તમામ ઓફર જોઈ શકશે. વિદ્યાર્થીએ આપેલ પ્રેફરેન્સ માંથી કોઈપણ એક કોલેજમાં પોતાની પસંદગીની કોઈ એક કોલેજનો પ્રવેશ ઓફર લેટર ડાઉનલોડ કરી જે તે કોલેજ પર રિપોર્ટિંગ કરી પ્રવેશ કન્ફર્મ કરાવી શકશે. પ્રવેશ કન્ફર્મ કરતી વખતે વિદ્યાર્થીના રજિસ્ટર્ડ મોબાઈલ-ઈમેલ પર ઓ.ટી.પી. જનરેટ થશે જે વિદ્યાર્થીએ જે-તે કોલેજને આપવાનો રહેશે.

નોંધ: પ્રથમ રાઉન્ડમાં જે વિદ્યાર્થીને પોતાની પસંદગીની કોલેજમાં પ્રવેશ મળતો હોય અને તે વિદ્યાર્થીએ સંબંધિત કોલેજમાં પોતાનો પ્રવેશ કન્ફર્મ ન કરાવ્યો હોય તો તેવા સંજોગોમાં તે વિદ્યાર્થી હવે પછી સંબંધિત કોલેજમાં પ્રવેશ મેળવી શકશે નહીં.

**પ્રવેશનો દ્વિતીય રાઉન્ડ**

1. આ રાઉન્ડમાં માત્ર એવા વિદ્યાર્થીઓને પ્રવેશ માટે લાયક ગણવામાં આવશે કે જેઓએ GCAS પોર્ટલ પર પ્રવેશ માટે ઓનલાઇન અરજી સબમિટ કરેલ હોય અને પ્રથમ રાઉન્ડમાં પ્રવેશ મેળવેલ નથી. એટલે કે વિદ્યાર્થીએ કોઈપણ કોલેજમાં પ્રવેશ કન્ફર્મ કરેલ નથી અથવા તો તેને કોઈપણ કોલેજમાં પ્રવેશ ફાળવવામાં આવેલ નથી.

2. અપડેટેડ પ્રવેશયાદી:

પ્રથમ રાઉન્ડ પૂર્ણ થયા બાદ યુનિવર્સિટી/કોલેજ દ્વારા પ્રથમ રાઉન્ડ બાદ ખાલી રહેલ જગ્યા પર અપડેટેડ પ્રવેશયાદી જાહેર કરવામાં આવશે.

3. વિદ્યાર્થી દ્વારા OTP મારફત રિપોર્ટિંગ:

અપડેટેડ પ્રવેશયાદી જાહેર થયા બાદ કોલેજોની ફાઇનલ પ્રવેશ ઓફર વિદ્યાર્થીને તેના GCAS ડેશબોર્ડમાં દર્શાવવામાં આવશે. વિદ્યાર્થી પોતાની પસંદગીની કોઈ એક કોલેજનો પ્રવેશ ઓફર લેટર ડાઉનલોડ કરી જે તે કોલેજ પર રિપોર્ટિંગ કરી પ્રવેશ કન્ફર્મ કરાવી શકશે. પ્રવેશ કન્ફર્મ કરતી વખતે વિદ્યાર્થીના રજિસ્ટર્ડ મોબાઈલ અને ઈમેલ પર ઓ.ટી.પી. જનરેટ થશે જે વિદ્યાર્થીએ જે-તે કોલેજને આપવાનો રહેશે.

## પ્રવેશનો તૃતીય રાઉન્ડ

1. આ રાઉન્ડમાં માત્ર એવા વિદ્યાર્થીઓને પ્રવેશ ફાળવવામાં આવશે કે જેઓએ જેઓએ GCAS પોર્ટલ પર પ્રવેશ માટે ઓનલાઈન અરજી સબમિટ કરેલ હોય અને પ્રથમ અને દ્વિતીય રાઉન્ડમાં પ્રવેશ મેળવેલ નથી. એટલે કે વિદ્યાર્થીએ કોઈપણ કોલેજમાં રિપોર્ટિંગ કરેલ નથી અથવા તો તેને કોઈપણ કોલેજમાં પ્રવેશ ફાળવવામાં આવેલ નથી.

2. પ્રવેશ ન મેળવેલ વિદ્યાર્થી દ્વારા GCAS પોર્ટલ પર ચોઈસ અપડેટ:

દ્વિતીય રાઉન્ડ પૂરો થયા બાદ વિદ્યાર્થીઓ સમયપત્રકમાં દર્શાવ્યા અનુસાર GCAS પોર્ટલ પર યુનિવર્સિટી-કોલેજ-પ્રોગ્રામ અંગે પોતાની ચોઈસ અપડેટ કરી શકશે. આ ચોઈસ અપડેટેશન માત્ર પ્રથમ અને દ્વિતીય રાઉન્ડમાં પ્રવેશ કન્ફર્મ ન કરાવ્યું હોય કે પ્રવેશ ન મળ્યો હોય તેવા વિદ્યાર્થીઓ જ કરાવી શકશે.

પ્રેફરન્સ ફિલિંગ: (ફક્ત જ્યાં સેન્ટ્રલાઈઝ્ડ પ્રવેશ પ્રક્રિયા થાય છે તેવી યુનિવર્સિટી સંલગ્ન કોલેજ પસંદ કરેલ હોય તેમને માટે)

અરજી કરવાની છેલ્લી તારીખ બાદ જે વિદ્યાર્થીઓએ જ્યાં સેન્ટ્રલાઈઝ્ડ પ્રવેશ પ્રક્રિયા થાય છે, તેવી યુનિવર્સિટી સંલગ્ન કોલેજ પસંદ કરેલ હોય તેમણે જે તે યુનિવર્સિટીની સૂચના મુજબ જે તે યુનિવર્સિટીના પોર્ટલ પર પસંદ કરેલી કોલેજને પોતાની પસંદગી મુજબનો અગ્રતાક્રમ આપવાનો રહેશે.

અપડેટેડ પ્રવેશયાદી:

યુનિવર્સિટી/કોલેજ દ્વારા પ્રથમ તથા દ્વિતીય રાઉન્ડ બાદ ખાલી રહેલ જગ્યા પર અપડેટેડ પ્રવેશયાદી જાહેર કરવામાં આવશે.

4. વિદ્યાર્થી દ્વારા OTP મારફત રિપોર્ટિંગ:

અપડેટેડ પ્રવેશયાદી જાહેર થયા બાદ કોલેજોની ફાઈનલ પ્રવેશ ઓફર વિદ્યાર્થીને તેના GCAS ડેશબોર્ડમાં દર્શાવવામાં આવશે. વિદ્યાર્થી પોતાની પસંદગીની કોઈ એક કોલેજનો પ્રવેશ ઓફર લેટર ડાઉનલોડ કરી જે તે કોલેજ પર રિપોર્ટિંગ કરી પ્રવેશ કન્ફર્મ કરાવી શકશે. પ્રવેશ કન્ફર્મ કરતી વખતે વિદ્યાર્થીના રજિસ્ટર્ડ મોબાઈલ અને ઈમેલ પર ઓ.ટી.પી. જનરેટ થશે જે વિદ્યાર્થીએ જે-તે કોલેજને આપવાનો રહેશે.

## Steps to be followed by the Students for Admission in UG Program

સ્નાતક કક્ષાના પ્રોગ્રામમાં પ્રવેશ માટે વિદ્યાર્થીઓએ અનુસરવાના પગલાં

For affiliated and constituent colleges / Department of following Universities

(Bhakta Kavi Narsinh Mehta University; Children's University; Hemchandracharya North Gujarat University; Indian Institute of Teacher Education; Krantiguru Shyamji Krishn Verma Kachchh University; Maharaja Krishnakumarsinhji Bhavnagar University; Saurashtra University; Shree Somnath Sanskrit University; Shri Govind Guru University; The Maharaja Sayajirao University of Baroda & Veer Narmad South Gujarat University )

### Round 1

Days	Step	Process
15-05-2024 to 28-05-2024	STEP 1	Perform Registration, Academic Profile Filling, Choice Filling, Registration fees Payment and Application submission on GCAS Portal રજીસ્ટ્રેશન કરવું, શૈક્ષણિક માહિતી ભરવી, કોલેજોની પસંદગી, રજીસ્ટ્રેશન ફી ભરવી અને GCAS પોર્ટલ પર અરજી સબમિટ કરવી.
07-06-2024 to 10-06-2024	STEP 2	Check Provisional Admission Offer on GCAS Portal, File Grievance to Universities/ Colleges (if any) GCAS પોર્ટલ પર કામચલાઉ પ્રવેશ યાદી ચકાસવી જો કોઈ ગ્રીવન્સ હોય તો યુનિવર્સિટી/કોલેજ ખાતે નોંધાવવી.
13-06-2024 to 21-06-2024	STEP 3	Check Final Admission Offer on GCAS Portal, Get print of Offer Letter, Report for admission to Respective Colleges with all original and One set of Self attested photocopy, Pay fees to college and Confirm your admission GCAS પોર્ટલ પર ફાઇનલ પ્રવેશ યાદી ચકાસવી, ઓફર લેટરની પ્રિન્ટ લેવી, પ્રવેશ માટે જે તે કોલેજ પર તમામ અસલ પ્રમાણપત્ર અને સ્વપ્રમાણિત પ્રમાણપત્રોનો એક સેટ સાથે રીપોર્ટિંગ કરવું, કોલેજ ખાતે ફી ભરી પ્રવેશ કન્ફર્મ કરવો.

### Round 2 (if admission not confirmed in Round-1)

27-06-2024 to 29-06-2024		Check New Admission Offer on GCAS Portal, Get print of Offer Letter, Report for admission to Respective Colleges with all original and One set of Self attested photocopy, pay fees to college and Confirm your admission GCAS પોર્ટલ પર નવી પ્રવેશ યાદી ચકાસવી, ઓફર લેટરની પ્રિન્ટ લેવી, પ્રવેશ માટે જે તે કોલેજ પર તમામ અસલ પ્રમાણપત્ર અને સ્વપ્રમાણિત પ્રમાણપત્રોનો એક સેટ સાથે રીપોર્ટિંગ કરવું, કોલેજ ખાતે ફી ભરી પ્રવેશ કન્ફર્મ કરવો.
--------------------------------	--	--

### Round 3 (if admission not confirmed in Round-1 & 2)

05-07-2024 to 07-07-2024		Update choice of Program/College/University on GCAS Portal GCAS પોર્ટલ પર પ્રોગ્રામ / કોલેજ / યુનિવર્સિટીની પસંદગી અપડેટ કરવી
16-07-2024 to 19-07-2024		Check New Admission Offer on GCAS Portal, Get print of Offer Letter, Report for admission to Respective Colleges with all original and One set of Self attested photocopy, pay fees to college and Confirm your admission GCAS પોર્ટલ પર નવી પ્રવેશ યાદી ચકાસવી, ઓફર લેટરની પ્રિન્ટ લેવી, પ્રવેશ માટે જે તે કોલેજ પર તમામ અસલ પ્રમાણપત્ર અને સ્વપ્રમાણિત પ્રમાણપત્રોનો એક સેટ સાથે રીપોર્ટિંગ કરવું, કોલેજ ખાતે ફી ભરી પ્રવેશ કન્ફર્મ કરવો.

## Steps to be followed by the Students for Admission in UG Program

સ્નાતક કક્ષાના પ્રોગ્રામમાં પ્રવેશ માટે વિદ્યાર્થીઓએ અનુસરવાના પગલાં

For affiliated and constituent colleges / Department of following Universities  
(for Gujarat University, Ahmedabad, Gujarat Technological University & S. P. University, Vallabh Viddhyanagar)

### Round 1

Days	Step	Process
15-05-2024 to 28-05-2024	STEP 1	Perform Registration, Academic Profile Filling, Choice Filling, Registration fees Payment and Application submission on GCAS Portal રજીસ્ટ્રેશન કરવું, શૈક્ષણિક માહિતી ભરવી, કોલેજોની પસંદગી, રજીસ્ટ્રેશન ફી ભરવી અને GCAS પોર્ટલ પર અરજી સબમિટ કરવી.
02-06-2024 to 04-06-2024	STEP 2	Give Preference to Colleges on University's Portal (given date or as per declared by university) યુનિવર્સિટીના પોર્ટલ પર કોલેજોને અગ્રતાક્રમ આપવો.
07-06-2024 to 10-06-2024	STEP 3	Check Provisional Admission Offer on GCAS Portal, File Grievance to Universities/ Colleges (if any) GCAS પોર્ટલ પર કામચલાઉ પ્રવેશ યાદી ચકાસવી જો કોઈ ગ્રીવન્સ હોય તો યુનિવર્સિટી/કોલેજ ખાતે નોંધાવવી.
13-06-2024 to 21-06-2024	STEP 4	Check Final Admission Offer on GCAS Portal, Get print of Offer Letter, Report for admission to Respective Colleges with all original and One set of Self attested photocopy, Pay fees to college and Confirm your admission GCAS પોર્ટલ પર ફાઇનલ પ્રવેશ યાદી ચકાસવી, ઓફર લેટરની પ્રિન્ટ લેવી, પ્રવેશ માટે જે તે કોલેજ પર તમામ અસલ પ્રમાણપત્ર અને સ્વપ્રમાણિત પ્રમાણપત્રોનો એક સેટ સાથે રીપોર્ટિંગ કરવું, કોલેજ ખાતે ફી ભરી પ્રવેશ કન્ફર્મ કરવો.

### Round 2 (if admission not confirmed in Round-1)

27-06-2024 to 29-06-2024		Check New Admission Offer on GCAS Portal, Get print of Offer Letter, Report for admission to Respective Colleges with all original and One set of Self attested photocopy, pay fees to college and Confirm your admission. GCAS પોર્ટલ પર નવી પ્રવેશ યાદી ચકાસવી, ઓફર લેટરની પ્રિન્ટ લેવી, પ્રવેશ માટે જે તે કોલેજ પર તમામ અસલ પ્રમાણપત્ર અને સ્વપ્રમાણિત પ્રમાણપત્રોનો એક સેટ સાથે રીપોર્ટિંગ કરવું, કોલેજ ખાતે ફી ભરી પ્રવેશ કન્ફર્મ કરવો.
--------------------------------	--	---

### Round 3 (if admission not confirmed in Round-1 & 2)

05-07-2024 to 07-07-2024		Update choice of Program/College/University on GCAS Portal GCAS પોર્ટલ પર પ્રોગ્રામ / કોલેજ / યુનિવર્સિટીની પસંદગી અપડેટ કરવી
12-07-2024 to 14-07-2024		Give Preference to Colleges on University's Portal યુનિવર્સિટીના પોર્ટલ પર કોલેજોને અગ્રતાક્રમ આપવો
16-07-2024 to 19-07-2024		Check New Admission Offer on GCAS Portal, Get print of Offer Letter, Report for admission to Respective Colleges with all original and One set of Self attested photocopy, pay fees to college and Confirm your admission GCAS પોર્ટલ પર નવી પ્રવેશ યાદી ચકાસવી, ઓફર લેટરની પ્રિન્ટ લેવી, પ્રવેશ માટે જે તે કોલેજ પર તમામ અસલ પ્રમાણપત્ર અને સ્વપ્રમાણિત પ્રમાણપત્રોનો એક સેટ સાથે રીપોર્ટિંગ કરવું, કોલેજ ખાતે ફી ભરી પ્રવેશ કન્ફર્મ કરવો.